



సాయానికి..

నన్నుద్దం

కామారెడ్డి, జూన్ 5 (ఆంధ్రజ్యోతి): పంటల సాగుకు పెట్టుబడి సాయం అందించే రైతుబంధు పథకం అమలుకు జిల్లా వ్యవసాయశాఖ సన్నద్ధం అవుతోంది. వానాకాలం వ్యవసాయ సీజన్ ప్రారంభం కాబోతున్న తరుణంలో రైతులకు పెట్టుబడి సాయం ఉపయోగపడనుంది. ఈ నగదు వారి ఖాతాల్లో నేరుగా జమకానుంది. ఇటీవల ముఖ్యమంత్రి కేసీఆర్ నిర్వహించిన సమీక్ష సమావేశంలో ఈ మేరకు నిర్ణయించారు. త్వరలో ప్రారంభమయ్యే వానాకాలం సీజన్లో జిల్లాలో సుమారు 2.59 లక్షల మందికి పైగా రైతులు ఈ పథకానికి అర్హత సాధించే అవకాశం ఉందని ఇందుకు రూ.446కోట్లు అవసరమవుతాయని

అధికారులు అంచనా వేస్తున్నారు. పూర్తిగా ఎంతమంది రైతులు అర్హత సాధిస్తారనేది ఈనెల 15లోపు తెలసుంది

రైతులకు భరోసా ఇచ్చేందుకే..

పంటల సాగు సమయంలో రైతులు పెట్టుబడి కోసం ఇబ్బందులు పడకూడదనే ఉద్దేశ్యంతో 2018లో రాష్ట్ర ప్రభుత్వం రైతుబంధు పథకాన్ని ప్రవేశపెట్టింది. వానాకాలం, యాసంగి సీజన్లో ఎకరానికి రూ.4వేల చొప్పున తొలుత చెక్కుల రూపంలో అందించింది. ఆ తర్వాత నగదు బదిలీ రూపంలో రైతుల బ్యాంక్ ఖాతాల్లో జమ చేసింది. 2018లో జరిగిన అసెంబ్లీ ఎన్నికల సమయంలో టీఆర్ఎస్ అధికారంలోకి వస్తే మరో రూ.1000 అదనంగా

ఇస్తామని సీఎం కేసీఆర్ ప్రకటించారు. ఈ హామీ మేరకు 2019 నుంచి ఎకరానికి రూ.5 వేల చొప్పున వానాకాలం, యాసంగి సీజన్లకు అందించే ప్రక్రియ కొనసాగుతోంది.

ఈనెల 15 నుంచి పూర్తి..

రైతుబంధు పథకంలో భాగంగా ఈ నెల 15 నుంచి రైతుల ఖాతాల్లో నగదు జమప్రక్రియ ప్రారంభం కానుంది. ప్రతి రైతు ఖాతాలో ఎకరానికి రూ.5వేల చొప్పున జమఅవుతాయి. ఇక కొత్తగా పాస్‌పుస్తకాలు పొందిన రైతులు ఈ నెల 10లోపు వారి వివరాలను వ్యవసాయశాఖకు అందించాల్సి ఉంటుంది. ఈ వానాకాలం సీజన్కు

దాదాపు 2,59,966 మంది రైతులకు పెట్టుబడి సాయం అందనుందని అంచనా. దీనికి మరో 4 వేల మంది రైతులు చేరే అవకాశం ఉంది. ఇందుకు రూ.246 కోట్లు ఖర్చవుతోంది. మొదట ఎకరం, రెండు ఎకరాల భూమి ఉన్న రైతుల ఖాతాల్లో నగదు జమ చేయనున్నారు. ఇలా దశల వారీగా ఈ నెల 25లోగా జిల్లాలోని రైతులందరికీ ఖాతాల్లో నగదు జమ చేయనున్నారు.

ఆసరా కానుక సాయం

వైరల్ బుతుపవనాలు కేరళను తాకాయి. జిల్లాలోని తొలకరి జిల్లలు పడుతున్నాయి. ఈ క్రమంలో రైతులు

- రైతుబంధు పథకం అమలుకు సన్నాహాలు
- దశల వారీగా రైతుల ఖాతాల్లో నగదు జమ
- ఈ నెల 10 నుంచి కొత్త దరఖాస్తు

చేసుకునే అవకాశం

- 15 నుంచి రైతుల ఖాతాల్లో

రైతుబంధు నగదు

- జిల్లాలో 2.59 లక్షలకు పైగా రైతుల ఖాతాలు

- వానాకాలానికి

రూ.246 కోట్లు

అవసరం



పనులను ప్రారంభించేందుకు సిద్ధమవుతున్నారు. ఇప్పటికే సోయా, పత్తి, మొక్కజొన్న, వరి విత్తనాలను కొనుగోలు చేసే సిద్ధంగా ఉన్నారు. కొన్ని ప్రాంతాల్లో సోయా, పత్తి, మొక్కజొన్న విత్తనాలను విత్తనస్తున్నారు. బోర్డు, బాపల కింద ప్రాజెక్టులు చెరువుల కింద వరి నాట్లు వేసేందుకు ఏర్పాట్లు చేసుకుంటున్నారు. ఈ క్రమంలో రైతులకు అందిస్తున్న రైతుబంధు పెట్టుబడి సాయం అసరాగా నిలవనుంది. విత్తనాలు ఎరువుల కొనుగోళ్ళు, విత్తులకు ట్రాక్టర్ కిరాయిలు ఇలా అనేక అవసరాలకు పెట్టుబడి సాయం రైతులకు కాస్తా మేలు చేయనుంది.

జిల్లాలో 17 కరోనా పాజిటివ్ కేసులు

కామారెడ్డి టౌన్, జూన్ 5: జిల్లాలో శనివారం 17 కరోనా పాజిటివ్ కేసులు నమోదయ్యాయి. ఇందులో కామారెడ్డి 5, బాన్సువాడ 2, ఎల్లారెడ్డి 3, దోమకొండ 1, పిట్లం 1, బీబీపేట 1, దేవునిపల్లి 3, బీరూర్ 1 కేసులు నమోదయ్యాయి.

కస్తూర్బా విద్యాలయంలో అడ్మిషన్లు ప్రారంభం

ఎల్లారెడ్డి, జూన్ 5: కస్తూర్బా గాంధీ విద్యాలయంలో 2021-22 విద్యా సంవత్సరానికి గాను 6వ తరగతిలో అడ్మిషన్లు ప్రారంభమైనట్లు ప్రిన్సిపాల్ సుశీల తెలిపారు. తల్లిదండ్రులు లేని పిల్లలకు, డ్రాస్ అవుట్ పిల్లలు ప్రభుత్వ పాఠశాలలో 5వ తరగతి చదివిన విద్యార్థులు ఈ అవకాశాన్ని వినియోగించుకోవాలని తెలిపారు. అడ్మిషన్ కోసం సంబంధిత పత్రాలను తీసుకుని వచ్చి ఎలారెడ్డి కస్తూర్బా విద్యాలయంలో సంప్రదించాలని తెలిపారు.

పెట్రోల్, డీజిల్ బంకులు ఒంటి గంట వరకే

ఎల్లారెడ్డి, జూన్ 5: ప్రస్తుతం లాక్‌డౌన్ ఉన్నందున పెట్రోల్, డీజిల్ బంకులు మధ్యాహ్నం ఒంటి గంట వరకే తెరిచి ఉంచుతారని డిఎస్సీ శశాంకొరెడ్డి తెలిపారు. కావున ప్రజలు ఉదయం 6 నుంచి మధ్యాహ్నం 1 గంట వరకు కావలసిన ఇంధనాన్ని తీసుకోవాలని అంతేగాని మధ్యాహ్నం 1 గంట తర్వాత పెట్రోల్ బంక్ల వద్ద కనిపించవచ్చని తెలిపారు.

శుభకార్యాలకు అనుమతి తప్పనిసరి

లింగంపేట, జూన్ 5: మండలంలో శుభ కార్యక్రమాల జరుపుకునే వారు తప్పనిసరిగా రెవెన్యూ వారి అనుమతి తీసుకోవాలని ఎస్సై శ్రీకాంత్ తెలిపారు. కరోనా కారణంగా పేజిళ్ళు, పంక్తులకు పరిమిత సంఖ్యలో బంధు మిత్రులు పాల్గొనాలని, సామాజిక దూరం పాటించాలని ఆయన సూచించారు. నిబంధనలు పాటించిన యెడల కేసులు నమోదు చేస్తామని ఆయన హెచ్చరించారు. ఈ విషయంలో ఆయా గ్రామాల సర్పంచులు సహకరించాలని ఆయన సూచించారు.

గాంధారి: మండలంలోని ఏ గ్రామాల్లోనైనా వివాహాలు, పంక్షన్లు జరుపుకుంటే ఖచ్చితంగా అనుమతులు తీసుకోవాలని ఎస్ఐ శంకర్ ఒక ప్రకటనలో పేర్కొన్నారు. అన్ని గ్రామాల సర్పంచులు రెవెన్యూ శాఖ, పోలీసు శాఖ అనుమతి తప్పనిసరిగా తీసుకొని ప్రభుత్వ నిబంధనల మేరకు కార్యక్రమాలు నిర్వహించుకునేలా ప్రజలకు అవగాహన కల్పించాలని కోరారు. నిబంధనలకు విరుద్ధంగా ఎవరూ ప్రవర్తించినా కేసులు నమోదు చేస్తామని తెలిపారు.

‘జిల్లా కేంద్రంలో వైద్య కళాశాల ఏర్పాటు చేయాలి’

బాన్సువాడ టౌన్, జూన్ 5: ప్రభుత్వం కామారెడ్డి జిల్లా కేంద్రంలో వైద్య కళాశాలను ఏర్పాటు చేయాలని ఏబీవీపీ జిల్లా కన్వీనర్ బాసుప్రసాద్ డిమాండ్ చేశారు. శనివారం బాన్సువాడ పట్టణంలోని శిశుమందిర్ పాఠశాలలో ఏర్పాటు చేసిన విలేకరుల సమావేశంలో ఆయన మాట్లాడారు. ముఖ్యమంత్రి కేసీఆర్ ఇచ్చిన హామీలను గాలికి వదిలేసారని, విద్యా వ్యవస్థను క్రమేపీ పట్టికొరచిన మండిపడ్డారు. కామారెడ్డి జిల్లా కేంద్రంలో ప్రజలకు మెరుగైన వైద్యసేవలు అందించేలా చర్యలు తీసుకోవాలని, ప్రభుత్వ వైద్య కళాశాలను ఏర్పాటు చేయాలని, లేని పక్షంలో ఉద్యమం చేస్తామని హెచ్చరించారు. ఈ సమావేశంలో ఏబీవీపీ నాయకులు కార్యదర్శి శ్రీకాంత్, సురేష్, సవీర్, తదితరులున్నారు.

మెడికల్ కాలేజీ ఏర్పాటు హామీని నెరవేర్చాలి

- **విద్యాధి నిరుద్యోగ జేపీసీ**

బీబీపేట, జూన్ 5: గత ఎన్నికల ప్రచార సభలో ముఖ్యమంత్రి కేసీఆర్ ఇచ్చిన హామీ మేరకు కామారెడ్డిలో మెడికల్ కళాశాల ఏర్పాటు హామీని నెరవేర్చాలని విద్యార్థి నిరుద్యోగ జేపీసీ ప్రధాన కార్యదర్శి సంతోష్ అన్నారు. బీబీపేటలో నిర్వహించిన సమావేశంలో ఆయన మాట్లాడుతూ ఇటీవల 7 వైద్య కళాశాలలకు అనుమతిస్తూ నిర్ణయం తీసుకున్న విషయం తెలిసిందేనని కామారెడ్డి జిల్లాకు వైద్య కళాశాలను మంజూరు చేయాలని అన్నారు. జిల్లాలో అన్ని వనతులు ఉన్నాయని తెలిపారు. కలెక్టరేట్, ఎస్సీ భవనాలను ప్రారంభించేందుకు సీఎం వస్తున్న సందర్భంగా ఈ కళాశాల విషయంపై దృష్టి సారించి ఏర్పాటుకు స్పష్టమైన హామీ ఇవ్వాలని తెలిపారు. ఈ కార్యక్రమంలో సాయి, నిఖిల్, వెంకటేశ్వారి, ప్రణయ్, రాకేష్ తదితరులు పాల్గొన్నారు.

సీఎం పర్యటన వాయిదా



డీజీపీ మహేందరరెడ్డితో మాట్లాడుతున్న మంత్రి ప్రశాంత్రెడ్డి

కామారెడ్డి, జూన్ 5 (ఆంధ్రజ్యోతి): కామారెడ్డి జిల్లాకు ఈ నెల 10న ముఖ్యమంత్రి పర్యటన వాయిదా పడినట్లు రాష్ట్ర రోడ్డు, భవనాలు, గృహ నిర్మాణశాఖ మంత్రి వేముల ప్రశాంత్రెడ్డి తెలిపారు. శనివారం సాయంత్రం ఆయన కామారెడ్డిలోని నిర్మాణ శాఖకు సందర్శించిన సమయంలో

ప్రజలకు అందుబాటులో జిల్లా పోలీసు కార్యాలయం

డీజీపీ మహేందరరెడ్డి

కామారెడ్డి, జూన్ 5 (ఆంధ్రజ్యోతి): ప్రజలకు అందుబాటులో అన్ని హంగులతో జిల్లా పోలీసు కార్యాలయం సిద్ధమైందని డీజీపీ మహేందరరెడ్డి తెలిపారు. ఈ నెల 10న సీఎం కేసీఆర్ చేతుల మీదుగా జిల్లా పోలీసు కార్యాలయాన్ని ప్రారంభించనునడంతో జిల్లా పోలీసు కార్యాలయాన్ని సందర్శించినట్లు తెలిపారు. రాష్ట్ర వ్యాప్తంగా నూతన జిల్లాలను ఏర్పాటు చేసి రాష్ట్ర ప్రజలకు గౌరవ ముఖ్యమంత్రి కేసీఆర్ అన్ని జిల్లా కేంద్రాల్లో జిల్లా పోలీసు కార్యాలయాల భవనాలను నిర్మించడం జరిగిందని తెలిపారు. శనివారం సాయంత్రం కామారెడ్డి జిల్లా పోలీసు కార్యాలయ నూతన భవనాన్ని వెస్ట్ జోన్ ఐజీ స్పీఫెస్ రవీంద్ర, నిజామాబాద్ జోన్ ఐజీ శివశంకరరెడ్డితో కలిసి కామారెడ్డి జిల్లా కేంద్రంలో నూతనంగా నిర్మించిన జిల్లా పోలీసు కార్యాలయాన్ని పరిశీలించారు. అనంతరం విలేకరులతో మాట్లాడారు. ప్రతి జిల్లా కేంద్రంలో జిల్లా పోలీసు కార్యాలయాలు ఐంటిగ్రేటెడ్ కార్యాలయాలుగా తీర్చిదిద్దినట్లు పోలీసుశాఖకు సంబంధించిన అన్ని శాఖలు జిల్లా కార్యాలయ భవనంలోనే అందుబాటులో ఉంటాయని తెలిపారు. రాష్ట్రప్రభుత్వం నూతన జిల్లా పోలీసుశాఖ కార్యాలయానికి నిధులను సమకూర్చడం జరిగిందని తెలిపారు. మంచి నాణ్యతతో జిల్లా పోలీసు కార్యాలయ భవనాలను నిర్మించడం జరిగిందని తెలిపారు. ఈ నెల 10న ముఖ్యమంత్రి కేసీఆర్ చేతుల మీదుగా జిల్లా పోలీసు కార్యాలయాన్ని ప్రారంభోత్సవం చేయనునడంతో పరిశీలించేందుకు వచ్చినట్లు తెలిపారు. జిల్లా ప్రజలకు అవసరమైన సౌకర్యాలను అందుబాటులో ఉంచినట్లు తెలిపారు. జిల్లా పోలీసు కార్యాలయంలో లాంగ్స్ రోడ్డు అభివృద్ధి చేస్తున్నట్లు తెలిపారు. జిల్లా పోలీసు కార్యాలయం జిల్లా ప్రజలందరికీ వారి అవసరాలను తీర్చే కార్యాలయంగా తీర్చిదిద్దనున్నట్లు తెలిపారు. జిల్లా పోలీసు కార్యాలయంలోని గ్రౌండ్స్పోర్ట్ ప్రజలు వచ్చి తమ సమస్యలను తెలిపేందుకు ప్రత్యేకంగా హాల్‌ను ఏర్పాటు చేసినట్లు తెలిపారు. ప్రజలు వచ్చి కార్యునేందుకు

మంత్రి వేముల ప్రశాంత్రెడ్డి

డ్డిలో నిర్మించిన నూతన కలెక్టరేట్ భవనాన్ని, జిల్లా పోలీసు కార్యాలయాన్ని పరిశీలించారు. పనులను వేగవంతంగా చేపట్టాలని ఆర్డీఆర్‌డీ అధికారులను ఆదేశించారు. కలెక్టరేట్‌లోని ప్రతి చాంబర్‌ను ప్రభుత్వ విప్లవ గంప గోపవర్ధన్, కలెక్టర్ శరత్తో కలిసి పరిశీలించారు. మిగిలిన పనులను కూడా పూర్తి చేయాలని సూచించారు. అనంతరం నూతన కలెక్టరేట్‌లో విలేకరులతో మాట్లాడారు. ఈ నెల 10న ముఖ్యమంత్రి కేసీఆర్ చేతుల మీదుగా కామారెడ్డిలో నూతన కలెక్టరేట్ కార్యాలయం, పోలీసు కార్యాలయం ప్రారంభించాల్సి ఉండగా ఆ రోజు అమావాస్య ఉండడంతో కార్యక్రమాన్ని వాయిదా వేసినట్లు తెలిపారు. మరో రెండు, మూడు రోజుల్లో కామారెడ్డి పర్యటన తేదీని ప్రకటించనున్నట్లు తెలిపారు. ఈ నెల 15లోపే సీఎం చేతుల మీదుగా నూతన కలెక్టరేట్ భవనాన్ని, పోలీసు కార్యాలయ భవనాన్ని ప్రారంభించనున్నట్లు తెలిపారు. జిల్లా పోలీసు కార్యాలయంలో డీజీపీ మహేందరరెడ్డితో కలిసి మంత్రి ప్రశాంత్రెడ్డి, ప్రభుత్వ విప్లవ గంప గోపవర్ధన్, కలెక్టర్ శరత్తో పాటు పోలీసు శాఖ గృహ నిర్మాణశాఖ అధికారులు, ఆర్డీఆర్‌డీ అధికారులతో కలిసి కార్యాలయ పనులను పరిశీలించారు.



ఎస్సీ కార్యాలయ భవన నిర్మాణ పనులపై ఆరా తీస్తున్న డీజీపీ

వీలుగా కుర్చీలను ఏర్పాటు చేసినట్లు తెలిపారు. వారి వద్దకే జిల్లా పోలీసు సూపరింటెండెంట్ వచ్చి ప్రజల సమస్యలు తెలుసుకుంటారని అంతేకాకుండా పాస్‌పోర్టు సర్టిఫికేట్, జాబ్ వెరిఫికేషన్ చేసేందుకు ప్రత్యేకంగా చాంబర్‌లను ఏర్పాటు చేసినట్లు తెలిపారు. ప్రజల నుంచి గ్రీవెన్స్ సేవలు తెలుసుకునేందుకు ప్రత్యేక ఏర్పాట్లు చేసినట్లు తెలిపారు. కార్యాలయంలో పనిచేసే ఉద్యోగులకు కూడా ప్రత్యేక చాంబర్‌లు ఏర్పాటు చేసినట్లు సరిపడా పర్సనల్‌ను ఏర్పాటు చేయడం జరిగిందని తెలిపారు. భవన నిర్మాణానికి కృషి చేసిన పోలీసు గృహనిర్మాణ శాఖ ఇంజనీర్లను, కాంట్రాక్టర్ కోటిరెడ్డిని అభినందిస్తున్నట్లు తెలిపారు. మంత్రి ప్రశాంత్రెడ్డితో కలిసి డీజీపీ జిల్లా పోలీసు కార్యాలయ నూతన భవనాన్ని పరిశీలించారు. వీరితో పాటు ప్రభుత్వ విప్లవ గంప గోపవర్ధన్, కలెక్టర్ శరత్, ఎస్సీ క్షేత్రారెడ్డి, టీఆర్ఎస్ నాయకులు నిట్టూ వేణుగోపాల్‌రావు, ముజిబుద్దీన్, గడ్డం చంద్రశేఖరరెడ్డి తదితరులు పాల్గొన్నారు.

నర్సరీల్లో పిచ్చి మొక్కల తొలగింపు

నిజాంసాగర్, జూన్ 5: నిజాంసాగర్ చేప పిల్లల ఉత్పత్తి కేంద్రంలో ఉన్న నర్సరీ లో పిచ్చి మొక్కలను శనివారం మత్స్యశాఖ అధికార యంత్రాంగం తొలగించేందుకు శ్రీకారం చుట్టింది. ఈ ఏడాది వర్షాకాలంలో చేప పిల్లలకు ఉత్పత్తి చేసేందుకు రాష్ట్ర మత్స్యశాఖ కమిషనర్ ఆదేశాల మేరకు మట్టి, సిమెంట్ నర్సరీలను మరమ్మతులు చేస్తున్నారు. రూ.4లక్షల వ్యయంతో ఉత్పత్తి కేంద్రంలో భోరు బావి తవ్వడంతో పాటు పూతన బావిలో ఘాడిక తీసి ఫైవ్‌టైన్ నిర్మాణం చేపట్టేందుకు ఈ నిధులు వినియోగిస్తారు. శనివారం జిల్లా మత్స్య అభివృద్ధి అధికారి వెంకటేశ్వర్‌రావు ఈ ఉత్పత్తి కేంద్రాన్ని పర్యవేక్షించారు. ఆయన వెంట ఎఫ్‌జీఓతో డోలసంగి ఉన్నారు.



పిచ్చి మొక్కలను తొలగిస్తున్న దృశ్యం

సీఎం నూతన విద్యాసంస్థల ఏర్పాటు ప్రకటన చేయాలి

కామారెడ్డి టౌన్, జూన్ 5: కామారెడ్డి జిల్లా కేంద్రానికి విశ్వస్థున్న తెలంగాణ ముఖ్యమంత్రి కేసీఆర్ పర్యటనలో జిల్లాకు నూతన విద్యాసంస్థలను ఏర్పాటు చేస్తున్నట్లు ప్రకటన చేయాలని టీఎన్ఎస్ఎస్, టీజేఎస్, బీసీ సంక్షేమ యువజన సంఘం నాయకులు డిమాండ్ చేశారు. ఈ సందర్భంగా వారు మాట్లాడుతూ తెలంగాణ రాష్ట్రం ఏర్పడిన తర్వాత జిల్లాలో నూతనంగా ఒక విద్యాసంస్థ ఏర్పాటు కాలేదని గతంలో సీఎంను కలిసినప్పుడు కామారెడ్డి జిల్లా ముక్తేశ్వర్ హాజ్‌గా ఎర్పాటు చేస్తానని మాట ఇచ్చినప్పటికీ ఆ దిశగా ఎక్కడా ముందుకు పడలేదని అన్నారు. దోమకొండ మండల కేంద్రంలో ప్రభుత్వ డిగ్రీ కళాశాల, బీబీపేట, రాజంపేట మండల కేంద్రంలోని ప్రభుత్వ కళాశాలల ఇప్పటికీ రాలేదని అన్నారు. ప్రభుత్వ డిగ్రీ కళాశాలను సంబంధించి భూముల్లో నూతన విద్యాసంస్థలు పొలిటిక్సీక్, ఐటీఐ, ఇంజనీరింగ్ కళాశాల, ప్రభుత్వ మెడికల్ కళాశాలను ఏర్పాటు చేయాలని అన్నారు. ఈ కార్యక్రమంలో టీఎన్ఎస్ఎస్ రాష్ట్ర కార్యదర్శి బాబు, టీజేఎస్ కామారెడ్డి జిల్లా ఇన్‌చార్జ్ కులశాల లక్ష్మణయ్యాదవ్, టీజేఎస్ విద్యార్థి సంఘం రాష్ట్ర నాయకుడు రజనీకాంత్, బీసీ సంక్షేమ సంఘం యువజన విభాగం జిల్లా అధ్యక్షుడు స్వామి తదితరులు పాల్గొన్నారు.



సమావేశంలో మాట్లాడుతున్న విద్యార్థి సంఘ నాయకులు

గుండారం చెరువులో పడి యువకుడు మృతి



చెరువులోని మృతదేహాన్ని పరిశీలిస్తున్న ఎస్ఐ

నిజామాబాద్ రూరల్, జూన్ 5: చెరువులో పడి ఓ యువకుడు మృతి చెందాడు. ఈ ఘటన రూరల్ మండలంలోని గుండారం గ్రామ శివారులో చోటు చేసుకుంది. రూరల్ ఎస్ఐ బాలేరెడ్డి తెలిపిన వివరాల ప్రకారం.. గుండారం గ్రామానికి చెందిన దేవబోయ్ నాగయ్య (30) గ్రామంలో భిక్షాటన చేస్తూ జీవిస్తున్నాడు. రెండు రోజుల క్రితం ఇంటినుంచి వెళ్లిపోయాడు. శనివారం ఉదయం వ్యవసాయ వసులకు వెళ్తుండే సమయంలో ఉన్న శవాన్ని గ్రామస్థులు గుర్తించి గ్రామ పెద్దలకు సమాచారం ఇచ్చారు. నాగయ్యదిగా బావించి నాగయ్య కుటుంబ సభ్యులకు సమాచారం ఇచ్చారు. తమ కుమారుడిదేనని తల్లి వివరించింది. రూరల్ ఎస్ఐ బాలేరెడ్డి చెరువు వద్దకు వచ్చి పరిశీలించారు. శవపంచనామా చేసి మృతదేహాన్ని కుటుంబ సభ్యులకు అప్పజెప్పారు. ఈ మేరకు కేసు నమోదు చేసి దర్యాప్తు చేపట్టారు.

సాటాపూర్ చెరువులో..

రెంజిల్, మండలంలోని సాటాపూర్ గ్రామ చెరువులో స్వామి (33) సాటాపూర్ చెరువులో దూకి ఆత్మహత్య చేసుకున్నాడు. వివరాలోకి వెళ్తే.. రెండు రోజుల క్రితం కుటుంబ తగాదాలతో భార్య సాయమ్మ తన తల్లిగారి ఇంటికి వెళ్లింది. మనస్థానంతో శుభ్రవారం రాత్రి ఇంటి నుంచి వెళ్లి చెరువులో దూకాడు. సాయమ్మ పిల్లడు మేరకు కేసు నమోదు చేసుకొని దర్యాప్తు చేస్తున్నట్లు ఎన్ఫై రాజారాం తెలిపారు. పోస్టుమార్టానికి బోధన్ ఏరియా ఆసుపత్రికి తరలించారు.

పెర్నిట్లో గుర్తు తెలియని మృతదేహం లభ్యం



పెర్నిట్లో లభ్యమైన గుర్తు తెలియని మృతదేహం

ఆర్కూర్టోన్, జూన్ 5: ఆర్కూర్ పట్టణంలోని పెర్నిట్లోని దేవాంగ సంఘం సమీపంలో గుర్తు తెలియని పక్కీ (50) మృతదేహం లభ్యమైనట్లు ఎన్ఫై క్రికేట్ తెలిపారు. మృతాడికి సంబంధించిన ఏముంటే ఆ దానిలు లేవు. ఎవరైనా గుర్తు పడితే స్టేషన్హౌజ్ ఆఫీసర్ 9440795411, ఎన్ఫై 85009 77402 నెంబెర్కు సంప్రదించాలని ఆయన అన్నారు.

అంబం(వై) శివారులో మృత శిశువు లభ్యం

బోధన్, జూన్ 5: మండలంలోని అంబం(వై) శివారులో శనివారం మృత శిశువు లభించింది. మగ శిశువుగా అనూకృత ఉండడం శిశువు పూర్తిగా పరిమితి చెందకపోవడం, రోడ్డు పక్కనే పడవేసి ఉండడం స్థానికులు గుర్తించారు. ఏవరూ మృతశిశువును పడవేసారో తెలియరాలేదు.

ద్విచక్ర వాహనాల దొంగ అరెస్టు, రిమాండ్



స్వాధీనం చేసుకున్న ద్విచక్ర వాహనాలతో సీబి

బోధన్, జూన్ 5: బోధన్లో ద్విచక్ర వాహనాల దొంగతనాలకు పాల్పడుతున్న పక్షిని అరెస్టు చేసి రిమాండ్కు పంపినట్లు రూరల్ సీబి రవీందర్ నాయక్ తెలిపారు. శనివారం సాయంత్రం రూరల్ సిగ్నల్ క్యాంపలయంలో విలేజరుల సహాయంతో నిర్వహించారు. బోధన్ మండలం పెంటాబుర్లకు చెందిన లక్ష్మణ్ బోధన్ పరిసర ప్రాంతాలలో మూడు ద్విచక్ర వాహనాలను దొంగిలించాడు. శనివారం పెంటాబుర్లలో లక్ష్మణ్ అదుపులోకి తీసుకొని మూడు ద్విచక్ర వాహనాలను స్వాధీనపరచుకున్నట్లు రూరల్ సీబి తెలిపారు. లక్ష్మణ్ను అరెస్టు చేసి రిమాండ్కు పంపించామని తెలిపారు. ఈ సమాచేశంలో రూరల్ ఎన్ఫై సందీప్, పోలీసు సిబ్బంది పాల్గొన్నారు.

ఇసుక టిప్పర్ పట్టివేత

నవీపేట, జూన్ 5: మండల కేంద్రంలో అక్రమంగా తరలిస్తున్న ఇసుక టిప్పర్లను శనివారం సాయంత్రం పట్టివేపడం జరిగిందని ఆర్ఐవ శంకర్ తెలిపారు. రెంజిల్ మండలం నీలా నుంచి నవీపేటకు ఇసుక టిప్పర్ వచ్చిందని, సంబంధిత వాహనదారుని వద్ద సరైన అనుమతి పత్రాలు లేకపోవడంతో వాహనాలు నిజ్ చేసి మండల రెవెన్యూ క్యాంపలయంకు తరలించడం జరిగిందని ఆయన పేర్కొన్నారు.

ఉపాధి హామీ నిధులను

ఇతర శాఖలకు కేటాయింపొద్దు

నిజామాబాద్ఆర్కూర్, జూన్ 5: మహాత్మాగాంధీ జాతీయ గ్రామీణ ఉపాధి హామీ చట్టం నిధులను ఎన్ఫై ఎన్టీసీవోసర్ కేటాయింపకుండా, సామాజిక వ్యత్యాసం లేకుండా ఉపాధి కూలీలందరికీ కూలీ డబ్బులు ఇవ్వాలని కోరుతూ తెలంగాణ వ్యవసాయ కార్యక సంఘం, కుల వివక్ష వ్యతిరేక పోరాట సంఘం అధ్యక్షులతో శనివారం జిల్లా కలెక్టర్కు వినతిపత్రం అందజేశారు. ఈ సందర్భంగా పెద్ది వెంకట్రాములు, గంగాధర్ మాట్లాడుతూ ఉపాధిహామీ పథకానికి కేటాయించిన నిధులను ఇతర రంగాలకు రాష్ట్ర ప్రభుత్వం కేటాయస్తోందని, ఎన్ఫై ఎన్టీసీవోసర్ నిధులను ఇటీవల మళ్లించి ఖర్చు చేసిందన్నారు. ప్రతి కూలీకి నెలకు రూ.7500, 50కిలోల బియ్యం, కూలీ డబ్బులు రూ.800లు చెల్లించాలన్నారు. ఈ కార్యక్రమంలో నాయకులు గంగాధర్, సర్వయ్య, గోపాల్, బొల్లిరాజు, తదితరులు పాల్గొన్నారు.

ముమ్మరంగా శానిటేషన్ పనులు

సిరికొండ జూన్ 5: పరకాలంలో అంబువ్వాదులు ప్రభుకుండా డ్రైనేజీలో పేరుకుపోయిన మట్టిని తొలగిస్తున్నారు. మురికి నీరు నిలవకుండా చూసుకోవాలని ఎంపీడివో లక్ష్మీప్రసాద్ అన్నారు. పరిసరాలను పరిశుభ్రంగా ఉంచుకోవాలని ఆయన అన్నారు.

ఉపాధి హామీ పనుల పరిశీలన

వేల్పూర్, జూన్ 5:మండల కేంద్రంలోని చెరువులో కొనసాగుతున్న ఉపాధి హామీ పనులను సర్పంచ్ తీగెల రాధ, ఎంపీటీసీ మహమ్మ, ఉప సర్పంచ్ సత్యం, అధికారులు శనివారం పరిశీలించారు. కరోనా దృష్ట్యా కూలీలు సామాజిక దూరం పాటించి, ప్రతీఉత్కరూ మాస్కులు ధరించి పనులు చేసుకోవాలని సూచించారు. కూలీల హాజరు పట్టికను పరిశీలించి కూలీల సంఖ్య మరింత పెంచాలని ఈజివీస్ సిబ్బందికి సూచించారు. ఈ కార్యక్రమంలో గ్రామకార్యదర్శి వివేక్కుమార్, సహాయకార్యదర్శి మహిపాల్, ఈజివీ టీవీ శ్రీనివాస్, కూలీలు, తదితరులు పాల్గొన్నారు.

రోడ్డు వేశారు.. బ్రిడ్జి నిర్మాణం మరిచారు!

సదాశివనగర్, జూన్ 5: కోట్టు వెర్రిచి రోడ్డును నిర్మించారు. కానీ రహదారి హద్దు బ్రిడ్జిలు నిర్మించడం మరిచారు. కామారెడ్డి జిల్లా సదాశివనగర్ మండలంలోని అమర్లబండకు వెళ్లే ప్రధానరహదారిలో బ్రిడ్జిలు నిర్మాణం మరిచిపోవడంతో గ్రామ ప్రజలు తీవ్ర ఇబ్బందులు ఎదుర్కొంటున్నారు. దర్మారావుపేట నుంచి కన్యల్ వరకు రూ.2.80కిట్లో రోడ్డు బ్రిడ్జి నిర్మాణానికి నిధులు మంజూరైయ్యాయి. మూడు సంవత్సరాల క్రితం రోడ్డు వేసి బ్రిడ్జిలు మరిచిపోవడంతో అధిక వర్షాలు కురిసి వాగు వస్తే అమర్లబండకు రాకపోకలు నిలిచిపోతాయి. గ్రామందాటి బయటకు వెళ్లిన ప్రజలు వాగు తగ్గి వరకూ వేచి చూడాల్సిన పరిస్థితి. కన్యల్ నుంచి అమర్లబండ చెరువు వరకు చిన్నచిన్న వరుదల వద్ద కల్వర్వులు నిర్మించి దర్మారావుపేట నుంచి అమర్ల బండ వర



అధ్వానంగా అమర్లబండ బ్రిడ్జి

కు నిర్మించాల్సిన కల్వర్వులను మరిచిపోవడంతో రెండు చోట్లా అధిక వర్షాలు కురిస్తే రోజూ వరద నీరు రోడ్డు పైనుంచి పారడంతో రోడ్డు కొట్టుకు

పోయ్యే పరిస్థితి ఉంది. అమర్ల బండ చెరువు అలుగు ప్రాంతంలో, గ్రామసమీపంలోని పెద్ద వాగు బ్రిడ్జి వద్ద గతంలో పనులుచేసిన కాంక్రెట్ పనులు ప్రారంభించి వదిలివేయడంతో వునాదులతో పరిమితమైన బ్రిడ్జిలు పనులు కొనసాగక అలాగే నిలిచిపోయాయి. రెండు బ్రిడ్జిలు త్వరగా నిర్మాణం చేపడితే ఇబ్బందులు తప్పుతాయి. పంచాయతీరాజ్ ఏకలను, డీఈసలు అడిగినప్పటికీ సరైన సమాధానాలు చెప్పడం లేదని గ్రామస్థులు ఆరోపిస్తున్నారు. ఇప్పటికైనా ఎంపీ బీబీ పాటిల్, ఎమ్మెల్యే సురేందర్ రోడ్డును పరిశీలించి సత్వరం బ్రిడ్జి నిర్మాణాలు పూర్తయ్యేలా కృషి చేయాలని గ్రామప్రజలు కోరుతున్నారు.

పదిహేను నిమిషాల్లో పెళ్లి.. అంతలోనే విషాదం

● ట్రాక్టర్ ను ఢీకొన్న లారీ ● ఒకరు మృతి, పలువురికి గాయాలు ● నిలిచిపోయిన వివాహం



బోల్తాపడ్డ ట్రాక్టర్ ట్రాలీ



గాయాలతో వృద్ధుడు



ప్రమాదంలో మృతిచెందిన కాశమ్మ

తాడ్యాయి, జూన్ 5: పదిహేను నిమిషాల్లో పెళ్లికి హాజరవుతారనే సమయంలో పెను ప్రమాదం చోటు చేసుకుంది. దీంతో పెళ్లిలకు విషాదపాయలు అలుముకున్నాయి. వివాహ వేడుకలకు ట్రాక్టర్లో పెళ్లి సామానులతో వస్తున్న పెళ్లి బృందాన్ని వేగంగా వస్తున్న లారీ వెనుకనుంచి ఢీకొట్టిగా ఓ మహిళ మృతిచెందగా మరో 15 మందికి గాయాలయ్యాయి. కామారెడ్డి జిల్లా తాడ్యాయి మండలం కృష్ణాజివాడిలో ఈ సంఘటన చోటు చేసుకుంది. బాధితులు తెలిపిన వివరాల ప్రకారం.. గాంధారి మండలంలోని జావ్వాడి గ్రా

మానికి చెందిన మల్లపూరి పెద్దసాయిలు కుమార్తె మల్లికకు కామారెడ్డి మున్సిపల్ పరిధిలోని లింగాపూర్ ప్రాంతానికి చెందిన ఎస్సర్ నవీన్తో శనివారం వివాహం జరగాల్సి ఉంది. ఈ వివాహానికి కుమార్తె కుటుంబ సభ్యులు జావ్వాడి గ్రామం నుంచి ట్రాక్టర్లో తాడ్యాయి మండల కేంద్రం మీదుగా బయలుదేరారు. 15 నిమిషాల్లో లింగాపూర్ గ్రామానికి చేరుకునేలోగా కృష్ణాజివాడి పెద్దమ్మ ఆలయం మూలములుపు వద్ద మరో ట్రాక్టర్ ను తప్పించడానికి డ్రైవర్ ఒక్కసారిగా బ్రేకులు చేశాడు. వెనక నుంచి వస్తున్న

మైనింగ్ లారీ ట్రాక్టర్ ట్రాలీని బలంగా ఢీకొట్టింది. ట్రాక్టర్ ట్రాలీ బోల్తాపడింది. 15 మందికి గాయాలయ్యాయి. కాగా మల్లపూరి కాశమ్మ(60) మృతిచెందారు. రాములు, రాజయ్య, శాలిని, కన్యల్ కు చెందిన సాయప్ప, పుష్ప తీవ్రంగా గాయపడ్డారు. ప్రస్తుతం కామారెడ్డి ఆసుపత్రిలో చికిత్సపొందుతున్నారు. కాగా ప్రమాదం జరగడంతో పెళ్లిని నిలిపివేశారు. పెళ్లి కోసం ట్రాక్టర్లో తీసుకువస్తున్న సామాన్లు అన్ని చిందరవందరగా మారాయి. కేసు నమోదు చేసుకుని దర్యాప్తు చేస్తున్నట్లు ఎస్ఐ కృష్ణమూర్తి తెలిపారు.

రైతు వ్యతిరేక చట్టాల ప్రతుల దహనం



ఎడపల్లి చౌరస్తాలో రైతు వ్యతిరేక చట్టాల ప్రతులను దహనం చేస్తున్న దృశ్యం



ఆర్కూర్ అంబేద్కర్ చౌరస్తాలో..

ఎడపల్లి, జూన్ 5: ఎడపల్లిలో శనివారం రైతు వ్యతిరేక ప్రతులను నీవీపంపెల్ న్యూడెమోక్రసీ అధ్యక్షులతో ఎడపల్లి చౌరస్తాలో గాంధీ, అంబేద్కర్ విగ్రహాల ఎదుట రైతు వ్యతిరేక చట్టాల ప్రతులను దహనం చేశారు. ఈ సందర్భంగా నీవీపంపెల్ న్యూడెమోక్రసీ బోధన్ డివిజన్ కార్యదర్శి గంగాధర్ మాట్లాడుతూ రైతు వ్యతిరేక చట్టాలను కేంద్ర ప్రభుత్వ తీసుకొచ్చి ఏడాది పూర్తయిందని, వాటిని రద్దు చేయాలంటూ రైతవ్యవస్థగా రైతులు అందోళన చేస్తున్న పట్టిండుకోడం లేదన్నారు. కేంద్రం తీసుకొచ్చిన చట్టాలను వెంటనే వెనక్కి తీసుకోవాలని, లేకుంటే అందోళన చేపడతామని ఆయన డిమాండ్ చేశారు. కార్యక్రమంలో జానకంపేట స్టాన్డెట్ అధ్యక్షుడు సరోదర్, ఎడపల్లి నవీడివిజన్ కార్యదర్శి మల్లెమ్, నీవీపంపెల్ నాయకులు గంగాధర్, రాజేశ్వర్, వీడిఎస్ఎం నాయకులు గౌతం, నగేష్, సాయిలు, అంజనేయులు తదితరులున్నారు.

పెర్నిట్, ఆర్కూర్ పట్టణంలోని అంబేద్కర్ చౌరస్తా వద్ద శనివారం అఖిల భారత రైతు కూలీ సంఘం అధ్యక్షులతో వ్యవసాయ వ్యతిరేక చట్టాల పత్రాలను దగ్గం చేశారు. కార్పొరేట్ కంపెనీలకు ప్రయోజనం చేకూలేలా పథకం ప్రకారం ముందుకు తీసుకువచ్చారని, రైతు వ్యతిరేక చట్టాల పత్రాలను విడుదల చేసిన రణ బిట్ట ప్రతులను దహనం చేసి నిరసన తెలి

పారు. అఖిల భారత రైతు కూలీ సంఘం రాష్ట్ర నాయకులు దేవరాం, ఆర్కూర్ పట్టణ రైతు కూలీ సంఘం అధ్యక్షుడు ఏపీ.గంగారాం, కార్యదర్శి యు.రాజన్న, సుమన్, అనిల్ కుమార్ తదితరులు పాల్గొన్నారు. మాక్రూర్: అన్నం పెట్టే రైతులను రోడ్డుపైకి తేల్చే పరిస్థితి ఏర్పడిందని, రైతు వ్యతిరేక చట్టాలను వెంటనే రద్దు చేయాలని అఖిల భారత రైతు కూలీ సంఘం జిల్లా నాయకులు గంగాధర్ అన్నారు. శనివారం మండలంలోని ఒడ్డాపల్లి గ్రామంలో మోడీ ప్రభుత్వం తెచ్చిన చట్టాలు సందేహంతో అయినందున చట్టాల పత్రాలను దహనం చేశారు. ఈ కార్యక్రమంలో సుమన్, ఒడ్డాన్న, తదితరులు పాల్గొన్నారు.

జిల్లా వ్యాప్తంగా 55 కరోనా కేసులు

నిజామాబాద్ ఆర్కూర్, జూన్ 5: జిల్లా వ్యాప్తంగా 55 కరోనా కేసులు నమోదయ్యాయి. హోం మినోరేషన్ నోట్ ఉంచి మెడికల్ కిటీలు అందజేశారు.

నవీపేటలో..

నవీపేట: మండలంలో శనివారం కరోనా పాజిటివ్ కేసులు నమోదు కాలేదని వైద్యాధికారులు తెలిపారు. స్థానిక ప్రభుత్వ ఆసుపత్రిలో 25 మందికి పరీక్షలు నిర్వహించగా అందరికీ నెగిటివ్ వచ్చిందని వైద్యాధికారులు వివరించారు.

బోధన్లో..

బోధన్: బోధన్ ప్రభుత్వ జిల్లా ఆసుపత్రిలో శనివారం 21 మందికి కరోనా పరీక్షలు నిర్వహించగా 3 కరోనా పాజిటివ్గా వచ్చింది. రాకాసీపేట ఆర్కూర్ హెల్త్ సెంటర్లో ముగ్గురికి కరోనా పరీక్షలు నిర్వహించగా ఒకరికి పాజిటివ్గా వచ్చింది. పాన్ గల్లి ఆర్కూర్ హెల్త్ సెంటర్లో 70 మందికి కరోనా పరీక్షలు నిర్వహించగా ఇందులో అందరికీ నెగిటివ్ వచ్చినట్లు వైద్యాధికారులు తెలిపారు. సాలూర పీహెచ్సీ పరిధిలో 116 మందికి కరోనా పరీక్షలు నిర్వహించగా ఒకరికి కరోనా వచ్చినట్లు వైద్యాధికారులు తెలిపారు.

రెంజిల్లో..

రెంజిల్: మండలంలోని ప్రాథమిక ఆరోగ్య కేంద్రంలో శనివారం 121 మందికి పరీక్షలు నిర్వహించగా ఇందులో ఒకరికి కరోనా పాజిటివ్ వచ్చినట్లు వైద్యాధికారి డాక్టర్ శ్రీనీవా తెలిపారు.

వల్లి మోస్తాలో..

వల్లి: వల్లి పీహెచ్సీ పరిధిలో శనివారం 28 మందికి కరోనా పరీక్షలు నిర్వహించగా ఒకరికి కరోనా పాజిటివ్ వచ్చినట్లు వైద్యాధికారి వెంకన్న తెలిపారు. మోస్తా పీహెచ్సీ పరిధిలో 89 మందికి కరోనా

పరీక్షలు నిర్వహించగా ఇద్దరికి కరోనా పాజిటివ్ వచ్చినట్లు వైద్యాధికారి మధుసూదన్ తెలిపారు.

కమ్మరపల్లిలో..

కమ్మరపల్లి: మండల కేంద్రంలోని ప్రభుత్వ ఆసుపత్రిలో శనివారం 139 మందికి కరోనా టెస్టులు నిర్వహించగా అందులో నలుగురికి కరోనా పాజిటివ్ నిర్ధారణ అయినట్లు డాక్టర్ సర్పంచ్ సామి తెలిపారు. మండలంలోని పోలవల్లి ప్రభుత్వ ఆసుపత్రిలో శనివారం 116 మందికి టెస్టులు నిర్వహించగా ఒకరికి నిర్ధారణ అయినట్లు డాక్టర్ రత్న సింగ్ తెలిపారు.

ఆర్కూర్లో..

ఆర్కూర్టోన్: ఆర్కూర్ పట్టణంలోని ప్రాథమిక ఆరోగ్య కేంద్రంలో శుక్రవారం 30 మందికి కొవిడ్ పరీక్షలు నిర్వహించగా నలుగురికి పాజిటివ్ వచ్చినట్లు డాక్టర్ నాగరాజు తెలిపారు. యూపీఎస్ఈ కేంద్రంలో, పెర్నిట్లో యూపీఎస్ఈ కేంద్రంలో, రాంమందర్ స్కూల్లో, రాజారాంనగర్ స్కూల్లో మొత్తం 67 మందికి పరీక్షలు నిర్వహించగా ఒకరికి పాజిటివ్ వచ్చినట్లు డాక్టర్ ఆయోషాపిల్ల, హెల్త్ సూపర్వైజర్ చంద్రశేఖర్ తెలిపారు. దేగాం పీహెచ్సీ సెంటర్లో 176 మందికి కొవిడ్ పరీక్షలు నిర్వహించగా అందరికీ నెగిటివ్ వచ్చినట్లు డాక్టర్ బాస్కర్ రావు తెలిపారు.

భీమ్గల్లో..

భీమ్గల్: భీమ్గల్ ఆరోగ్య కేంద్రం పరిధిలో శనివారం నిర్వహించిన కొవిడ్ నిర్ధారణ పరీక్షల్లో భాగంగా ఐదుగురికి కరోనా పాజిటివ్ వచ్చినట్లు డాక్టర్ ఇబ్రహీం పహర్ తెలిపారు. కొవిడ్ నిర్ధారణ పరీక్షల్లో భాగంగా 105 మందికి పరీక్షలు నిర్వహించగా ఐదుగురికి కరోనా పాజిటివ్ వచ్చిందని ఆయన అన్నారు.

వేల్పూర్లో..

వేల్పూర్: వేల్పూర్ ప్రాథమిక ఆరోగ్య కేంద్రంలో శనివారం 135 మందికి కరోనా పరీక్షలు నిర్వహించగా ఒకరికి కరోనా పాజిటివ్ నిర్ధారణ అయినట్లు వైద్యులు ఆశోక్, వెంకటరమణ తెలిపారు.

మోర్లాడ్లో..

మోర్లాడ్: మండల కేంద్రంలోని ప్రభుత్వ పీహెచ్సీ ఆసుపత్రిలో శనివారం 21 మందికి కరోనా పరీక్షలు నిర్వహించగా అందరికీ నెగిటివ్ వచ్చిందని ప్రభుత్వ వైద్యాధికారి సుమంత్ తెలిపారు.

మాక్రూర్లో..

మాక్రూర్: మండల కేంద్రంలోని మాక్రూర్ ప్రభుత్వ ఆసుపత్రిలో శనివారం 149 మందికి కరోనా పరీక్షలు నిర్వహించగా ఇద్దరికి పాజిటివ్ వచ్చినట్లు వైద్యాధికారి సంజీవరెడ్డి తెలిపారు. మండలంలోని కల్లెడి ప్రభుత్వ ఆసుపత్రిలో కొందరికి కరోనా పరీక్షలు నిర్వహించగా ఒకరికి పాజిటివ్ వచ్చినట్లు వైద్యాధికారి సికిందార్ నాయక్ తెలిపారు.

జిల్లాపల్లిలో..

జిల్లాపల్లి: మండల కేంద్రంలోని ప్రాథమిక ఆరోగ్య కేంద్రంలోపాటు ప్రత్యేక కొవిడ్ సెంటర్లో శనివారం 129 మందికి కరోనా పరీక్షలు నిర్వహించగా ఒకరికి వచ్చినట్లు వైద్యాధికారి రవీందర్ తెలిపారు.

బోధన్ మార్కెట్లో కరోనా పరీక్షలు

బోధన్: బోధన్ కూరగాయల మార్కెట్లో శనివారం వైద్యసిబ్బంది విక్రయదారులకు కరోనా పరీక్షలు నిర్వహించారు. కలెక్టర్ ఆధీనాల మేరకు రద్దీ ప్రాంతాలు, వ్యాపార వాణిజ్య సమదాయాలలో కరోనా పరీక్షలు నిర్వహిస్తున్నట్లు వైద్యురాలు అంజలి జాంకర్ తెలిపారు.

కార్యకర్తల కుటుంబాలకు

అందగా ఉంటా: ఎమ్మెల్యే

బోధన్, జూన్ 5: పార్టీ కార్యకర్తల కుటుంబాలకు అన్ని వేళలా అందగా ఉంటానని బోధన్ ఎమ్మెల్యే షకీల్ అన్నారు. మండలంలోని పెంటాబుర్లకు చెందిన ఎంపీటీసీ అనుపమ భర్త తలసాని శ్రీనివాసరావు ఇటీవల మృతిచెందగా ఎమ్మెల్యే పరామర్శించారు. పాత సాంలపాడ్ గ్రామంలో లక్ష్మణ్ కుటుంబ సభ్యులను పరామర్శించారు. ఆయన వెంట నాయకులు గంగారెడ్డి, బుద్ధెరాజేశ్వర్, శరత్ రెడ్డి, శరత్, సంజీవ్ తదితరులున్నారు.

చిరువ్యాపారులతో

ఆర్థిక అభివృద్ధి సాధించాలి



జిల్లాపల్లిలో కిరాణిపావును ప్రారంభిస్తున్న దృశ్యం

కొంగిరి, జూన్ 5: ద్వార్కా మహిళలు తమ ఇంటి వద్దే చిరు వ్యాపారులు ఏర్పాటు చేసుకొని ఆర్థిక అభివృద్ధి సాధించవచ్చని షకీల్ ఏపీఎం బస్సంత్ పేర్కొన్నారు. మండలంలోని జిల్లాపల్లి, జిల్లాపల్లివారం లింగాపూర్ గ్రామాలలో శనివారం చిన్న వ్యాపార సమదాయాలను ఏర్పాటు చేశారు. మండలంలోని 42 గ్రామ సంఘాల్లో 126 చిన్నచిన్న వ్యాపార సంస్థలను ఏర్పాటు చేసుకునేందుకు లక్ష్యాన్ని నిర్దేశించుకున్నట్లు ఏపీఎం తెలిపారు. మండల సహజ్య శ్రీనిధి, బ్యాంకు రుణాల ద్వారా 50ివేల నుంచి 3లక్షల రూపాయల వరకు వ్యాపారాలు ఏర్పాటు చేసుకునేందుకు రుణ సౌకర్యం కల్పిస్తున్నట్లు ఆయన తెలిపారు. కార్యక్రమంలో సర్పంచ్లు హసన్తో, వివేక్, అమినబీ, నాయకులు పేరు, షకీల్ సిబ్బంది గంగాం తదితరులు పాల్గొన్నారు.

బాధిత కుటుంబాన్ని ఆదుకోవాలి

నవీపేట, జూన్ 5: మండలంలోని అభంగపట్నంకు చెందిన బాధిత కుటుంబాన్ని ఆదుకోవాలని ఐద్యా జిల్లా కార్యదర్శి నబ్బాని లత డిమాండ్ చేశారు. శనివారం ఇటీవల మండలంలోని అభంగపట్నంలో లైంగిక దాడికి గురైన మైసర్ బాలిక కుటుంబాన్ని ఆమె పరామర్శించారు. మహిళల భద్రతకు ప్రతీ గ్రామంలో పీఠీలను ఏర్పాటు చేయాలని కోరారు. అలాగే బాధిత కుటుంబానికి చట్టపరంగా న్యాయం చేయాలని, లేకుంటే అందోళన చేస్తామని ఆమె హెచ్చరించారు. ఘటనకు పాల్పడిన నిందితుడిని కఠినంగా శిక్షించాలని డిమాండ్ చేశారు. కార్యక్రమంలో ఎస్ఎస్ఐ జిల్లా అధ్యక్షులు రావకొండ విష్ణువే, తదితరులు పాల్గొన్నారు.

ఐదు ఎకరాలలోపు వారికే

రైతుబంధు ఇవ్వాలి



మాట్లాడుతున్న ఎంఆర్ఎస్ఎస్

జాతీయ కార్యదర్శి మానికొల్ల గంగాధర్

</

